

एशियामा सामुदायिक भूमि अधिकारका लागि मैलमिलाप संरक्षण र विश्व जैविक विविधता लक्ष्यहरु

कार्यकारी सारांश



विश्वव्यापी जैविक विविधताका संरक्षण कार्यहरुलाई परिभाषित गर्नका लागि विश्वभरका सरकार प्रमुखहरुको पहलमा सन् २०२१ को अक्टोबरमा जैविक विविधता सम्बन्धी महासन्धि (Convention on Biological Diversity) का पक्ष राष्ट्रहरुको १५ औं (COP15) (कोप१५) सम्मेलन आयोजना गरियो। सन् २०२२ को मे मा यो सम्मेलन समापन सकिएपछि पक्ष राष्ट्रहरुले सन् २०२० (Post 2020) पछि विश्व जैविक विविधता कार्ययोजना (Global Biodiversity Framework) अंगिकार गर्ने अपेक्षा राखिएको छ। यो सम्मेलनको महत्वकांक्षी लक्ष्यको रूपमा रहेको सन् २०३० सम्म विश्वका ३० प्रतिशत भूमि र समुन्द्र जलको भागलाई औपचारिक रूपमा संरक्षित संरक्षण क्षेत्र बनाउनु (३०x३०) जीवीएफ (GBF) को सफलतालाई मापन गर्ने प्रमुख मानकका रूपमा रहेको छ।

यो संरक्षण सम्बन्धी सहज कदमले विश्वव्यापी रूपमा आदिवासी जनजाति र स्थानीयबासीको अधिकारको बहस भित्र मानव अधिकारलाई गम्भिर चासोको रूपमा उजागर गरेको छ। वातावरणको कुरा गर्दा जहाँ पहिचान र भू-क्षेत्रको स्वामित्वको अधिकारलाई मान्यता दिइएको छैन वा वेवास्ता गरिएको छ, त्यहाँ आदिवासी तथा सामुदायिक अगुवाहरुले संरक्षण लक्ष्यप्रति व्यापक गम्भिर चासो र शंका व्यक्त गरेका छन्। ३०x३० को प्रतिबद्धता जस्ता विश्व पर्यावरणीय लक्ष्यहरु कसरी विश्वभर विकास र कार्यान्वयन भइरहेको छ, भन्ने सम्बन्धमा स्वयम् विश्व संरक्षणको राजनीतिक र आर्थिक इतिहासमाथि दृष्टि राख्नु महत्वपूर्ण छ। स्थानीय लक्ष्यहरुको उपयोग गरेर ग्रामिण क्षेत्रमा नियन्त्रण वा सार्वजनिक तथा निजी हितलाई अगाडी बढाउँदा त्यस्ता कार्यबाट मुल्य चुकाउनु पर्ने समुदायहरुको मानव अधिकारको रक्षाका विषयहरुलाई सम्बोधन गरिनु आवश्यक छ।

अक्टोबर, २०२१ सम्ममा एशियामा लगभग १५.३७ प्रतिशत संरक्षित क्षेत्र (४७८.५ मिलियन हेक्टर) रहेका छन्। साथै एक अर्ब मानिसहरु कि त ती संरक्षित क्षेत्र भित्र बस्छन् वा जैविक विविधताको संरक्षणको हिसाबले अत्यन्त महत्वपूर्ण क्षेत्रमा बस्छन्। एक सय पचास (१५०) मिलियन मानिस संरक्षित क्षेत्रमा बस्छन् भने ८५९.२ मिलियन मानिस गैरसंरक्षित जैविक विविधता क्षेत्रमा बस्छन्, जुन त्यस क्षेत्रको २३.८ प्रतिशत हो। यो यस क्षेत्रको जनसंख्याको २३.३ प्रतिशत हिस्सा हो, यसले मानिस र जैविक विविधता कुन हदसम्म एकअर्कामाथि निर्भर छ, भन्ने देखाउँछ। विश्वव्यापी संरक्षण लक्ष्यहरु प्राप्तिको लागि बहिष्करणवाला संरक्षित क्षेत्रहरुलाई प्रायः प्रशिद्ध मानिन्छन्, तर तथ्य र प्रमाणहरुले यो देखाउँछ कि आदिवासी र स्थानीय समुदायद्वारा व्यवस्थापन र संरक्षण गरिएका संरक्षित क्षेत्रहरु प्रभावकारी र दिगो रहेका छन्। यी समुदायले प्रति हेक्टर औसत ३.५७ अमेरिकी डलर संरक्षणमा लगानी गरेका छन्, जुन विश्वव्यापी रूपमा वार्षिक करिब ५ अर्ब डलर हो। यो विश्वव्यापी रूपमा सरकार, दाता, प्रतिष्ठानहरु र गैरसरकारी संस्थाहरुले प्राकृतिक स्रोतको संरक्षण, व्यवस्थापन र पुनर्स्थापनको लागि गरेका कुल लगानीको एक चौथाई बराबर हो। यसले आदिवासी र स्थानीय समुदायका संरक्षण क्षेत्रमा काम गर्ने अगुवाहरुलाई आफ्नो अधिकारका लागि र निर्णायक तहमा आफ्नो स्थान खोज्नका लागि लड्ने अवस्था सृजना गरेको छ।

यो प्रतिवेदनले प्रभावकारी र समन्यायिक रूपमा जलवायु परिवर्तन र जैविक विविधताको क्षतिको न्यूनीकरणको लागि नयाँ संरक्षण विधिहरुका लागि बहिष्करणवाला दृष्टिकोणको अन्त्य, मानव अधिकारमा आधारित रणनीतिहरुको तर्जुमा, विश्वकै आधा जमिनको प्रथाजनित स्वामित्व रहेका आदिवासी र स्थानीय समुदायको जमिन, जंगल, जल तथा भू-क्षेत्रमाथिको अधिकारलाई मान्यता दिनु आवश्यक छ भन्ने उजागर गरेको छ। हामी थप देखाउँछौं कि, जैविक विविधता लक्ष्य २०५० प्रकृतिसँगको सामिप्यताबाट कोहि पनि पछाडी छाडिएको महशुस हुनेछैन। यस बाहेक, प्रकृतिसँगको सामिप्यता अन्ततः सबै भू-उपयोग निर्णयहरुमा मानव अधिकार र अन्तर पुस्ताको समन्यायिक मान्यतामा निर्भर हुन्छ। सन् २०२० (Post 2020) पछि संरक्षण अजेण्डाहरु प्राप्त गर्न थप कार्ययोजना र लगानी, स्थानीय स्तरको समुदायका संरक्षण नेतृत्वको पहिचान गर्नुको साथै उनीहरुका जमिन माथिको अधिकार र सांस्कृतिक पहिचानको प्राथमिकता तथा उन्नतिलाई सफलताको मापनको आधार बनाइने छ।

संरक्षणमा आदिवासी र स्थानीय समुदायको महत्व

विश्वव्यापी रूपमा आदिवासी र स्थानीय समुदाय लामो समयदेखि जैविक विविधताको संरक्षकको रूपमा रहेका छन्। उनीहरुको पुस्तैनी जमिन विश्वको ३६ प्रतिशत भू-भाग रहेको अनुमान गरिएको छ भने हाल बाँकी रहेका मध्ये ८० प्रतिशत जैविक विविधता त्यसैमा रहेका छन्। त्यस क्षेत्रमा जैविक विविधताको व्यापकता अधिकारवाला समुदायद्वारा गरिएको प्रभावकारी नियमनसँग जोडिएको छ। विश्वव्यापी रूपमा जमिन माथिको स्वामित्वमा अधिकारवाला समुदाय, आदिवासी र स्थानीय समुदाय रहेको क्षेत्रमा सरकार वा निजी क्षेत्रले गरेको व्यवस्थापनमा भन्दा कम वन विनाश, धेरै कार्वन भण्डारण र धेरै जैविक विविधताको संरक्षण भएको तथ्यांकहरुले देखाउँदछ।

अन्तर्राष्ट्रिय श्रम संगठनका अनुसार विश्वका ९० देशहरुमा ४७६ मिलियन आदिवासी समुदाय रहेका छन्। यो कुल विश्व जनसंख्याको ६.२ प्रतिशत हो। जनसांख्यिक विश्लेषण गरेका क्षेत्रीय आदिवासी संगठनहरुका अनुसार एशियामा मात्र ४११ मिलियन भन्दा बढी आदिवासी समुदाय हुन सक्छन्। यो तथ्यांकमा गैर आदिवासी स्थानीय तथा परम्परागत समुदायहरुलाई समेटेको छैन। समाजमा रहेको यो विविधतालाई एशियाली देशहरुका राष्ट्रिय कानूनले प्रभावकारी रूपमा मान्यता दिएको छैन, न त संरक्षणमा उनीहरुको भूमिकालाई स्वीकार नै गरिएको छ। आदिवासी समुदायको प्रथाजनित संस्थाहरु तथा परम्परागत

शासकीय प्रणालीलाई कानूनी मान्यताको अभावले उनीहरूको पैतृक प्रथाजनित भू-क्षेत्रमाथिको अधिकार असुरक्षित बनेको छ। आरआरआई (RRI) का अनुसार आदिवासी तथा स्थानीय समुदायले ओगटेको जम्मा ८.७ प्रतिशत भू-क्षेत्रलाई कानूनी मान्यता दिइएको छ।

आदिवासी समुदायको जैविक विविधता संरक्षणमा उनीहरूको विश्व दृष्टिकोण, ब्रह्मानन्द दर्शन, समय सापेक्ष अभ्यास र अन्तरपुस्ता ज्ञानको हस्तान्तरणसँग सिधै सम्बन्धित छ। प्रत्येक समुदायले आफ्नो स्थानीय वातावरणसँग भिन्न प्रकारका नियम, परम्परागत संस्थाहरू र दीगो अभ्यासहरूमार्फत अन्तरक्रिया गर्छन्। यदि राष्ट्रिय सरकारहरूले औपनिवेशिक इतिहासको विस्तारितको रूपमा माथिदेखि तल हेर्ने बहिस्करणवाला तथा पश्चिमी संरक्षण विधिहरू लाई निरन्तरता दिइरह्यो भने आदिवासीहरूको यी विधिहरू किनारा लगाइने छन्। यतिसम्म कि अधिक समतावादी आइयुसीएन-संरक्षित क्षेत्र (चार, पाँच र छ श्रेणी, जसले स्रोत उपयोग वा प्रवर्द्धनका लागि बाटो देखाउँछ) मा पनि मुख्यगरी परम्परागत रूपमा त्यस भूक्षेत्रको सञ्चालन गर्दै आएको समुदायको भन्दा राज्य संचालकद्वारा बढी शासित छन्।

तल्लो तहको संरक्षण नेतृत्व खतरामा

मुख्य संरक्षण संगठनहरूले सन् २०२१ मा गरेको प्राविधिक समीक्षा अनुसार वस्तु विनिमयमा आधारित विश्वव्यापी विकासका कारण २५ प्रतिशतभन्दा बढी परम्परागत भू-भागहरूलाई जोखिममा पारिएका छन्। कार्वनको भण्डार रहेका ती भू-क्षेत्रहरूको एक पटक ठूलो मात्रामा वन फडानी, कृषि, खानी र अन्य प्रकृयाबाट वनमा क्षति तथा जमिनको प्रयोगमा परिवर्तन भएपछि जलवायु परिवर्तन र जैविक विविधतामा पर्ने असरलाई टार्नको लागि आवश्यकता अनुसार पुनस्थापना गर्न सकिदैन। सामुदायिक संरक्षण नेतृत्वको राजनीतिक संघर्षबाट पुर्खाको ज्ञान र परम्परागत संस्थालाई जोगाउन, लैंगिक संवेदनशीलतालाई सक्षम बनाउन र समावेशी प्रक्रियाका साथसाथै तिनीहरूका आधारभूत मानव अधिकार र पहिचानलाई कानूनी मान्यताका लागि वकालत गर्न सक्छ भन्ने कुरा समुदायले देखाएको छ। एशियामा आफ्नो अधिकार र एकीकृत पारिस्थितिकीय प्रणालीको रक्षाको लागि खडा भएका सामुदायिक अगुवाहरूलाई सरकारी अधिकारीहरू र उद्योगहरूसँग जोडिएका व्यक्तिहरूको तर्फबाट छानीछानी निशाना बनाइने खतरा रहेको छ।

समग्रमा, यस क्षेत्रमा मानव अधिकारको सट्टा व्यवसायको पक्ष लिने राजनीतिक माहोल छ। प्रायः सरकारहरूले पनि दूर्गमका भूक्षेत्रमाथि रणनीतिक नियन्त्रणको लागि संरक्षित क्षेत्र बनाउने गर्दछन्, त्यस्ता ठाउँहरू जहाँतही वातावरणीय क्षति भएको छ। वातावरणीय सुरक्षा उपायहरू र मानव अधिकार आर्थिक विकासको निर्धारक तत्वहरू भएपनि व्यापारिक स्वार्थका कारण यसलाई नजर अन्दाज गरिने गरेको छ। समुदायहरूले निरन्तर रूपमा त्यसमा लचकता अपनाइरहेको भए पनि यि चुनौतीहरू कोभिड-१९ को महामारीका बेला भनै बढेर गएको छ।

अबको बाटो

जलवायु परिवर्तन र जैविक विविधता संकट दुवैको सम्बोधन आदिवासी र स्थानीय समुदायको अधिकारको पूर्ण पहिचान र सुरक्षामा निर्भर छ। यो अधिकारको पहिचान गर्नु भनेको उनीहरूको वातावरणीय अनुकूलनको केन्द्रमा रहेका विभिन्न निकाय, स्वायत्तता, परम्परागत अभ्यासहरू र पुर्खाका ज्ञानहरूको सशक्तिकरण हो। जैविक विविधता रहेका जमिनमाथि आदिवासी र स्थानीय समुदायको शासकीय प्रणालीको प्रवर्द्धनले मूलाधारे दृष्टिकोणलाई केही आर्थिक भार पुर्याउने छ। यद्यपि आदिवासी र स्थानीय समुदायहरूले यसअघि देखि नै सक्रिय रूपमा पुर्खौली र परम्परागत भूगोलको संरक्षण, प्राकृतिक स्रोत प्रणालीको व्यवस्थापन, पुनस्थापना र संरक्षणमा प्रत्यक्ष र अप्रत्यक्ष दुवै खालको लगानी गर्दै आएका छन्। समुदायको पुनर्वास र क्षतिपूर्ति तथा विद्यमान सामुदायिक संरक्षण विधिहरूको विस्थापनमा उनीहरूलाई भूमिको अधिकार दिनु भन्दा १०० देखि १००० गुणाभन्दा बढी लागत पर्न जानेछ। यसका लागि भारतमा ३१२.६ मिलियन, इन्डोनेसियामा २०० मिलियन र नेपालमा २३.१ मिलियन अमेरिकी डलर खर्च हुने अनुमान गरिएको छ।

संरक्षणकर्ताहरूले आदिवासी र स्थानीय समुदायहरूको भूमि र स्रोतमाथिको अधिकारको सम्मानका लागि विभिन्न सुरक्षा उपायहरू विकास गरेको भएपनि अन्तर्राष्ट्रिय मानव अधिकार कानूनहरूमा आधारित र अधिकारवालाहरूसँगै सहकार्य गरेर बनाइएको विश्वव्यापी रूपमा मान्यता प्राप्त एक मुष्ट सिद्धान्तहरूको भने अभाव रहेको छ। संरक्षण प्रयासका लागि भूमि अधिकार मापदण्ड (एनेक्स १) लाई अंगिकार गर्नु यसको एक प्रमुख उपाय हुन सक्छ। भूमि अधिकार मापदण्डले भूमिको अवस्था पुनस्थापना, व्यवस्थापन, संरक्षण, जलवायु कार्य र विकास परियोजनाहरूमा आदिवासी र स्थानीय समुदायहरूको भूमि र स्रोत माथिको अधिकार पहिचान तथा सम्मानको उत्कृष्ट अभ्यासहरूलाई स्पष्ट र काम गर्न योग्य रूपमा उपलब्ध गराउँछ।

Recommended Citation: Asia Indigenous Peoples Pact, Badan Registrasi Wilayah Adat, Cambodian Indigenous Peoples Alliance, Cambodia Indigenous Peoples Organization, Centre for Orang Asli Concerns, Center for Indigenous Peoples' Research and Development, Federation of Community Forestry Users Nepal, Indigenous Media Network, Indigenous Peoples Foundation for Education and Environment, Indigenous Peoples Partnership, Indonesian Institute for Forest and Environment, Inter Mountain Peoples Education and Culture in Thailand Association, Jaringan Kerja Pemetaan Partisipatif, Land Conflict Watch, Nepal Federation of Indigenous Nationalities, Network of Indigenous Peoples in Thailand, Non-Timber Forest Products - Exchange Programme, Partners of Community Organizations in Sabah Trust, Promotion of Indigenous and Nature Together, Rights and Resources Initiative, and Working Group ICCAs Indonesia. 2021. Reconciling Conservation and Global Biodiversity Goals with Community Land Rights in Asia. Rights and Resources Initiative, Washington, DC.

CO-AUTHORS



PARTNERS



SPONSORS



The views presented here are not necessarily shared by the agencies that have generously supported this work, nor by all the Partners and Affiliated Networks of the RRI Coalition. This work is licensed under a Creative Commons Attribution License CC BY 4.0.

2715 M St NW, Suite 300, Washington, DC 20007